

දකුණු පළාත් රාජ්‍ය සේවයේ කොටපොල ප්‍රාදේශීය සභාවේ පුරප්පාඩු පිරවීම

කොටපොල ප්‍රාදේශීය සභාව තුළ දැනට පුරප්පාඩුව පවතින පහත තනතුරුවලට බඳවා ගැනීම සඳහා නියමිත සුදුසුකම් සපුරා ඇති දකුණු පළාතේ ස්ථිර පදිංචිකරුවන්ගෙන් අයදුම්පත් කැඳවනු ලැබේ.

අනු අංකය	තනතුරු නාමය	පුරප්පාඩු සංඛ්‍යාව	වැටුප් පරිමාණය මාසිකව	අධ්‍යාපන හා වෙනත් සුදුසුකම්
01	බර උපකරණ යන්ත්‍ර ක්‍රියාකරු III ශ්‍රේණිය	01	රු. 25,790-10x270-10x300-10 x 330-12 x 350-රු. 38,990 (රා.ප.ව.03/2016 හි PL 3-2016) (රාජ්‍ය පරිපාලන චක්‍රලේඛ 3/2016හි උපලේඛන II අනුව වැටුප් තලයේ පිහිටුවනු ලැබේ.)	<p>(i) දෙවරකට නොවැඩි වාර ගණනකදී අධ්‍යයන පොදු සහතික පත්‍ර සාමාන්‍ය පෙළ විභාගයෙන් ඕනෑම විෂයයන් 06ක් සමත්ව තිබීම හෝ 5 ශ්‍රේණිය (6 වසර) සමත්ව තිබීම හා බර උපකරණ ක්‍රියා කිරීම පිළිබඳ ජාතික වෘත්තීය සුදුසුකම් NVQ3 මට්ටමේ සහතිකයක් ලබා තිබිය යුතුය.</p> <p>(ii) බර වාහන ද ඇතුළුව පුරප්පාඩුව පවතින යන්ත්‍රෝපකරණ වර්ගය ක්‍රියාකරවීම හා පැදවීම පිළිබඳ මෝටර් රථ ප්‍රවාහන කොමසාරිස් ජනරාල් විසින් නිකුත් කරන ලද බලපත්‍රයක් ලැබීමෙන් පසු අවම වශයෙන් වසර 03ක පළපුරුද්දක් තිබිය යුතුය. මේ සඳහා 2009 අංක 08 දරන මෝටර් රථ ප්‍රවාහන පනතේ 122 වගන්තියේ සඳහන් CE හෝ DE කාණ්ඩයේ බලපත්‍රයක් ලබා තිබීම අනිවාර්ය නොවන අතර J කාණ්ඩයේ බලපත්‍රයක් ලබා තිබීම අනිවාර්යය වේ. තවද එකී පනතේ සඳහන් කරුණු හා ඒ සම්බන්ධව ඉදිරියේදී සිදු කරනු ලබන සංශෝධනයන්ට යටත් වනු ඇත.</p> <p>කාර්ය සුදුසුකම් :</p> <p>අවම උස අඩි 05ක් විය යුතුය. දිවා කාලයේ දී හා රාත්‍රී කාලයේ සේවයේ යෙදීම පිණිස ශාරීරික හා මානසික වශයෙන් සුදුසු තත්වයක සිටිය යුතුය. මනා ඇස් පෙනීමක් තිබිය යුතුය. රජයේ වෛද්‍ය නිලධාරියකු විසින් නිකුත් කරන ලද වෛද්‍ය සහතිකයක් මගින් කාර්ය යෝග්‍යතාව සනාථ කළ යුතුය.</p>
02.	ආයුර්වේද සංයෝජක III ශ්‍රේණිය	01	රු. 25,250-10x270-10x300-10x330-12x350-රු. 38,450 (රා.ප.ව.03/2016 හි PL 2-2016) (රාජ්‍ය පරිපාලන චක්‍රලේඛ 3/2016 හි උපලේඛන II අනුව වැටුප් තලයේ පිහිටුවනු ලැබේ.)	<p>(i) දෙවරකට නොවැඩි වාර ගණනකදී අධ්‍යයන පොදු සහතික පත්‍ර සාමාන්‍ය පෙළ විභාගයේදී ඕනෑම විෂයයන් 06ක් සමත් වී තිබිය යුතුය.</p> <p>(ii) ආයුර්වේද සංයෝජක තනතුරට නියමිත පරිදි එහි කාර්යයන් ඉටු කිරීම හා පවත්වාගෙන යාමට හැකිවන පරිදි තෘතීයික හා වෘත්තීය අධ්‍යාපන කොමිෂන් සභාව විසින් නිගමනය කරනු ලැබ ඇති පරිදි ජාතික වෘත්තීය කුසලතාවයන්හි (NVQ) අවම වශයෙන් දෙවැනි මට්ටමේ නිපුණතාවයක් ලබා තිබිය යුතුය. නැතහොත් තනතුරට අදාළව වක්වැල්ල කළමනාකරණ හා පුහුණු ආයතනය විසින් පවත්වනු ලබන ත්‍රෛමාසික පුහුණු පාඨමාලාවක් හදාරා තුන් අවුරුදු පරිවාස කාලය තුළදී සහතික පත්‍රය ඉදිරිපත් කළ යුතුය.</p> <p>(iii) අදාළ ක්ෂේත්‍රයේ පළපුරුද්ද අමතර සුදුසුකමකි.</p>

අනු අංකය	තනතුරු නාමය	පුරප්පාඩු සංඛ්‍යාව	වැටුප් පරිමාණය මාසිකව	අධ්‍යාපන හා වෙනත් සුදුසුකම්
03	සෞඛ්‍ය කම්කරු III ශ්‍රේණිය	03	රු. 24,250-10x250-10x270-10x300-12x330 රු. 36,410 (රා.ප.ව. 03/2016 හි PL 1-2016) (රාජ්‍ය පරිපාලන චක්‍රලේඛ 3/2016 හි උපලේඛන II අනුව වැටුප් තලයේ පිහිටුවනු ලැබේ.)	(1) 8 වන ශ්‍රේණිය (09 වසර) සමත්ව තිබිය යුතුය.

බඳවා ගැනීම සඳහා පොදු තොරතුරු :

- (i) අයදුම්කරු ශ්‍රී ලංකා පුරවැසියෙකු විය යුතුයි.
- (ii) අයදුම්පත් කැඳවන අවසාන දිනට දකුණු පළාත් සභා බල ප්‍රදේශයේ අඛණ්ඩ වසර 05 ක ස්ථීර පදිංචිය සනාථ කළ යුතුයි.
- (iii) විශිෂ්ට යහපත් චරිතයකින් හා තනතුරේ රාජකාරී ඉටු කිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.
- (iv) අයදුම්පත් භාර ගන්නා අවසාන දිනට වයස අවුරුදු 18ට නොඅඩු විය යුතු අතර අවුරුදු 45ට නොවැඩි විය යුතුය.
- (v) දණ්ඩ නීති සංග්‍රහය යටතේ උසාවියකින් වරදකරුවකු කරනු ලැබුවේද හෝ දඬුවම් ලැබුවේද හෝ රජයේ හෝ පළාත් රාජ්‍ය සේවයේ හෝ පළාත් පාලන සේවයෙන් පහකරනු ලැබුවේද නොවිය යුතුය.
- (vi) තනතුරට බඳවා ගැනීම සඳහා අවශ්‍ය සියලුම සුදුසුකම් අයදුම්පත් කැඳවන අවසාන දිනට සෑම ආකාරයකින්ම සම්පූර්ණ කර තිබිය යුතුය.
- (vii) අයදුම්පත් කැඳවීමෙන් පසු හෝ කැඳවන අතරතුර කාල සීමාවේදී හෝ මෙම බඳවා ගැනීම ප්‍රමාද කිරීම හෝ වෙනස් කිරීම හෝ මේ නිවේදනය අවලංගු කිරීම කොටපොල ප්‍රාදේශීය සභාවේ සභාපති සතුය.

02. අදාළ සේවා ව්‍යවස්ථා සංග්‍රහය/බඳවා ගැනීමේ පරිපාටිය ප්‍රකාරව එක් එක් තනතුරට අදාළව විධිමත් ලිඛිත පරීක්ෂණ/වාචික පරීක්ෂණ/ශාරීරික යෝග්‍යතා පරීක්ෂණ/ව්‍යුහගත සම්මුඛ පරීක්ෂණ/වෘත්තීය සම්මුඛ පරීක්ෂණ යන පරීක්ෂණවලින් එකකට හෝ කිහිපයකට හෝ සියල්ලටම අයදුම්කරුවන් යොමු කරනු ලබන අතර එහිදී ලබා ගන්නා සියලුම ලකුණු අනුව සුදුස්සන් තෝරාගනු ලැබේ. (කිසියම් අයදුම්කරුවන් දෙදෙනෙකු හෝ වැඩි දෙනෙකු සමාන ලකුණු සංඛ්‍යාවක් ලබා ගෙන ඇති විට ඒ අතුරින් බඳවා ගනු ලබන තැනැත්තා කවුරුන්ද යන්න කොටපොල ප්‍රාදේශීය සභාවේ සභාපති විසින් තීරණය කරනු ලබන ආකාරයට වේ.)

03. කිසියම් අයදුම්කරුවෙකු සම්මුඛ පරීක්ෂණයට කැඳවනු ලබන පමණින් හෝ එම පරීක්ෂණවලට භාජනය කළ පමණින් එම අයදුම්කරු බඳවා ගැනීම සඳහා සුදුස්සෙකු ලෙස සලකනු නොලැබේ.

04. කොටපොල ප්‍රාදේශීය සභාවේ දැනටමත් අනියම්/ආදේශක/ව්‍යාපෘති/කොන්ත්‍රාත්/ලියාපදිංචි පදනම මත සේවය කරන්නන් කෙරෙහි වැඩි සැලකිල්ලක් දක්වනු ලැබේ.

05. කොටපොල ප්‍රාදේශීය සභා බල ප්‍රදේශය තුළ ස්ථීර පදිංචි අයදුම්කරුවන්ට ප්‍රමුඛතාවය ලබාදෙනු ලැබේ.

06. සේවයේ නියුක්ත කිරීමේ කොන්දේසි :

- (i) මෙම තනතුර ස්ථීරය, විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳව රජය විසින් ඉදිරියේ දී ගනු ලබන ප්‍රතිපත්තිමය තීරණයකට ඔබ යටත් විය යුතුය.

- (ii) පත්වීම අවුරුදු 03ක පරිවාස කාලයකට යටත්වන අතර වසර 03ක් අවසානයේ වැඩ, පැමිණීම හා හැසිරීම යහපත් තත්වයක තිබෙන සේවකයින්ට පමණක් ස්ථිර පත්වීම් ප්‍රදානය කරනු ලැබේ. එමෙන්ම පරිවාස කාලය අවසන් වීමට පෙර පළමු කාර්යක්ෂමතා කඩඉම සමත්විය යුතුය.
- (iii) අනුමත සේවා ව්‍යවස්ථා සංග්‍රහය/බඳවා ගැනීමේ පරිපාටියට අමතරව ආයතන සංග්‍රහයේ විධිවිධානවලට ද, මුදල් රෙගුලාසිවලට ද, දකුණු පළාත් සභාව හෝ දකුණු පළාත් රාජ්‍ය සේවා කොමිෂන් සභාව වරින්වර පනවනු ලබන කොන්දේසිවලට ද, පළාත් පාලන ආයතනවලට අදාළ අණපනත්/පනත්වල විධිවිධානවලටද කොටපොල ප්‍රාදේශීය සභාව මගින් වරින් වර ගනු ලබන සභා සම්මුතිවලට ද අනුකූලව සේවය කිරීමට බැඳී සිටිය යුතුය.

07. බඳවා ගැනීම් ක්‍රමය හා අයදුම්පත් ඉදිරිපත් කිරීම :

- (i) සම්මුඛ පරීක්ෂණයක් මගින් සුදුස්සන් තෝරාගනු ලැබේ.
- (ii) මෙම නිවේදනය අවසානයේ ඇති ආදර්ශ අයදුම්පත්‍රය අනුව A4 ප්‍රමාණයේ කඩදසියක තමන් විසින් සකස් කරගත් අයදුම්පත්‍රයක් මගින් ඉල්ලුම් කළ යුතුය.
- (iii) අයදුම්පත බහාලන කවරයේ වම්පස ඉහළ කෙළවරේ අදාළ තනතුර සඳහන් කර අයදුම්පත් එවිය යුතුය.
- (iv) තනතුරු දෙකක් හෝ තුන සඳහාම ඉල්ලුම් කරන්නේ නම් වෙන වෙනම ඉල්ලුම්පත් ඉදිරිපත් කළ යුතුය.
- (v) අයදුම්පත්‍රය සමග පහත සඳහන් ලියකියවිලිවල සහතික කළ ඡායා පිටපත් අමුණා එවිය යුතු අතර සම්මුඛ පරීක්ෂණයේදී මුල් පිටපත් අනිවාර්යයෙන්ම ඉදිරිපත් කළ යුතුය.
 - a. උප්පැන්න සහතිකය,
 - b. ජාතික හැඳුනුම්පත,
 - c. අධ්‍යාපන සහතික,
 - d. වෘත්තීය හා වෙනත් සුදුසුකම් සනාථ කෙරෙන සහතික,
 - e. පදිංචිය සහතික කිරීමේ සහතිකය,
 - f. මෑතකදී ලබාගත් වර්ත සහතික 03ක් (එක් වර්ත සහතිකයක් ග්‍රාම නිලධාරීවරයාගෙන් ලබාගත යුතුය)
- (vi) සියලුම අයදුම්පත් නිසි පරිදි සම්පූර්ණ කර 2019.10.15 දිනට හෝ ඊට පෙර ලැබෙන සේ ලියාපදිංචි තැපෑලෙන් සභාපති, කොටපොල ප්‍රාදේශීය සභාව, දෙතියාය යන ලිපිනයට එවිය යුතුය.
- (vii) නියමිත දිනට පසු ලැබෙන සියලුම අයදුම්පත් ප්‍රතික්ෂේප කරනු ලැබේ.

08. නියමිත සුදුසුකම් සපුරා ඇති අයදුම්කරුවන් පමණක් යථා කාලයේ දී සම්මුඛ පරීක්ෂණය සඳහා කැඳවනු ලබන අතර සුදුසුකම් සපුරා නොමැති අයදුම්කරුවන් වෙත කිසිදු දැනුම් දීමක් කරනු නොලැබේ.

අයදුම්කරුවන් විසින් ඉදිරිපත් කරන ලද තොරතුරු සහ සහතික පත්‍ර අසත්‍ය බව හෝ සාවද්‍ය බව පෙනී ගියහොත් හෝ අයදුම්කරු හිතාමතාම යම්කිසි වැදගත් කරුණක් යටපත් කර ඇති බව පෙනී ගියහොත් තෝරාගැනීමට පෙර අයදුම්කරු නුසුදුස්සෙකු බවට පත්වන අතර තෝරා ගැනීමෙන් පසු අනාවරණය වුවහොත් කිසිදු වන්දියක් හෝ නොගෙවා සේවයේ යෙදී සිටින කවර අවස්ථාවකදී වුවද සේවයෙන් පහ කරනු ලැබීමට යටත් වනු ඇත.

ඒ. පී. දයානන්ද,
සභාපති,
කොටපොල ප්‍රාදේශීය සභාව.

2019 ජූලි මස 31 වැනි දින,
කොටපොල ප්‍රාදේශීය සභාවේ දී.

කොටපොල ප්‍රාදේශීය සභාව

ආදර්ශ අයදුම්පත්‍රය

කොටපොල ප්‍රාදේශීය සභාවේ තනතුර සඳහා බඳවා ගැනීමේ අයදුම්පත්‍රය

- 01. අයදුම්කරුගේ සම්පූර්ණ නම :_____.
- 02. මූලකරු සමග නම :_____.
- 03. මූලකරු වලින් හැඳින්වෙන නම :_____.
- 04. ස්ථීර ලිපිනය :_____.
- 05. දුරකථන අංකය :_____.
- 06. ස්ත්‍රී/පුරුෂ භාවය :_____.
- 07. උපන් දිනය : අවුරුද්ද:_____ මාසය:_____ දිනය:_____
- 08. 2019.01.14 දිනට වයස : අවුරුද්ද:_____ මාස:_____ දින:_____
- 09. ජාතික හැඳුනුම්පත් අංකය :_____.
- 10. ශ්‍රී ලංකා පුරවැසියෙකු වන්නේ උපතින්ද? ලියාපදිංචි වීමෙන්ද යන වග :_____.
- 11. විවාහක/අවිවාහක බව :_____.
- 12. කොටපොල ප්‍රාදේශීය සභා බල ප්‍රදේශයේ පදිංචි කාලය :_____.
- 13. අධ්‍යාපන සුදුසුකම් :_____.
- 14. වෘත්තීය සුදුසුකම් :_____.
- 15. සේවා පළපුරුද්ද :_____.
- 16. වෙනත් විශේෂ කුසලතා :_____.

මෙහි සඳහන් තොරතුරු මාගේ දැනීම හා විශ්වාසය පරිදි සත්‍ය හා නිවැරදි බව ප්‍රකාශ කරමි. මෙම බඳවා ගැනීමේ කොන්දේසි අනුව මා විසින් සාවද්‍ය තොරතුරු ඉදිරිපත් කර ඇති බව බඳවා ගැනීමට පෙර හෝ පසුව අනාවරණය වුවහොත් කිසිදු වන්දියක් නොගෙවා සේවයෙන් පහකරනු ලැබීමට යටත්වන බව මම දනිමි.

_____,
අයදුම්කරුගේ අත්සන.

දිනය :_____